

శ్రీ రుద్రం లఘున్యాసం

ఓం అథాత్మానగ్ం శివాత్మానగ్ శ్రీ రుద్రరూపం ధ్యాయేత్ ||

శుద్ధస్ఫటిక సంకాశం త్రినేత్రం పంచ వక్త్రకమ్ |

గంగాధరం దశభుజం సర్వాభరణ భూషితమ్ ||

నీలగ్రీవం శశాంకాంకం నాగ యజ్ఞోప వీతినమ్ |

వ్యాఘ్ర చరోత్తరీయం చ వరేణ్యమభయ ప్రదమ్ ||

కమండల్-వక్ష సూత్రాణాం ధారిణం శూలపాణినమ్ |

జ్వలంతం పింగళజటా శిఖా ముద్గ్యోత ధారిణమ్ ||

వృష స్కంధ సమారూఢం ఉమా దేహార్థ ధారిణమ్ |

అమృతేనాఘ్రతం శాంతం దివ్యభోగ సమన్వితమ్ ||

దిగ్దేవతా సమాయుక్తం సురాసుర నమస్కృతమ్ |

నిత్యం చ శాశ్వతం శుద్ధం ధ్రువ-మక్షర-మవ్యయమ్ |

సర్వ వ్యాపిన-మీశానం రుద్రం-వై విశ్వరూపిణమ్ |

ఏవం ధ్యాత్వా ద్విజః సమ్యక్ తతో యజనమారభేత్ ||

అథాతో రుద్ర స్నానార్చనాభిషేక విధిం-వ్యాఖ్యాన్యామః | ఆదిత ఏవ తీర్థే స్నాత్వా ఉదేత్య శుచిః ప్రయతో బ్రహ్మచారీ

శుక్లవాసా దేవాభిముఖః స్థిత్యా ఆత్మని దేవతాః స్థాపయేత్ ||

ప్రజననే బ్రహ్మ తిష్ఠతు | పాదయో-ర్విష్ణుస్తిష్ఠతు | హస్తయో-ర్హరస్తిష్ఠతు | బాహ్వోరింద్రస్తిష్ఠతు |

జఠరేఽగ్నిస్తిష్ఠతు | హృదయే శివస్తిష్ఠతు | కంఠే వసవస్తిష్ఠతు | వక్త్రే సరస్వతీ తిష్ఠతు | నాసికయో-

ర్వాయుస్తిష్ఠతు | నయనయో-శ్చంద్రాదిత్యో తిష్ఠేతామ్ | కర్ణయోరశ్వినౌ తిష్ఠేతామ్ | లలాటే రుద్రాస్తిష్ఠంతు |

మూర్ధ్నాద్విత్వాస్తిష్ఠంతు | శిరసి మహాదేవస్తిష్ఠతు | శిఖాయాం-వామదేవాస్తిష్ఠతు | పృష్ఠే పినాకీ తిష్ఠతు | పురతః

శూలీ తిష్ఠతు | పార్శ్వయోః శివాశంకరౌ తిష్ఠేతామ్ | సర్వతో వాయుస్తిష్ఠతు | తతో బహిః సర్వతోఽగ్ని-
ర్వాలామాలా-పరివృతస్తిష్ఠతు | సర్వేష్వంగేషు సర్వా దేవతా యథాస్థానం తిష్ఠంతు | మాగ్ం రక్షంతు |

అగ్నిర్మే వాచి శ్రితః | వాఘ్నదయే | హృదయం మయి | అహమమృతే | అమృతం బ్రహ్మణి |
వాయుర్మే ప్రాణే శ్రితః | ప్రాణో హృదయే | హృదయం మయి | అహమమృతే | అమృతం బ్రహ్మణి |
సూర్యో మే చక్షుషి శ్రితః | చక్షుర్హృదయే | హృదయం మయి | అహమమృతే | అమృతం బ్రహ్మణి |
చంద్రమా మే మనసి శ్రితః | మనో హృదయే | హృదయం మయి | అహమమృతే | అమృతం బ్రహ్మణి |
దిశో మే శ్రోత్రే శ్రితః | శ్రోత్రగ్ం హృదయే | హృదయం మయి | అహమమృతే | అమృతం బ్రహ్మణి |
ఆపోమే రేతసి శ్రితః | రేతో హృదయే | హృదయం మయి | అహమమృతే | అమృతం బ్రహ్మణి |
పృథివీ మే శరీరే శ్రితః | శరీరగ్ం హృదయే | హృదయం మయి | అహమమృతే | అమృతం బ్రహ్మణి |
ఓషధి వనస్పతయో మే లోమసు శ్రితః | లోమాని హృదయే | హృదయం మయి | అహమమృతే | అమృతం
బ్రహ్మణి |

ఇంద్రో మే బలే శ్రితః | బలగ్ం హృదయే | హృదయం మయి | అహమమృతే | అమృతం బ్రహ్మణి |
పర్షణ్యో మే మూర్ధ్ని శ్రితః | మూర్ధా హృదయే | హృదయం మయి | అహమమృతే | అమృతం బ్రహ్మణి |
ఈశానో మే మన్యో శ్రితః | మన్యగ్ం హృదయే | హృదయం మయి | అహమమృతే | అమృతం బ్రహ్మణి |
ఆత్మా మ ఆత్మని శ్రితః | ఆత్మా హృదయే | హృదయం మయి | అహమమృతే | అమృతం బ్రహ్మణి |
పునర్మ ఆత్మా పునరాయు రాగాత్ | పునః ప్రాణః పునరాకూతమాగాత్ | వైశ్వానరో రశ్మిభీర్వావృధానః |
అంతస్తిష్ఠత్వమృతస్య గోపాః ||

అస్య శ్రీ రుద్రాధ్యాయ ప్రశ్న మహామంత్రస్య, అఘోర ఋషిః, అనుష్టుప్ ఛందః, సంకర్షణ మూర్తి స్వరూపో
యోఽసావాదిత్యః పరమపురుషః స ఏష రుద్రో దేవతా | నమః శివాయేతి బీజమ్ | శివతరాయేతి శక్తిః |
మహాదేవాయేతి కీలకమ్ | శ్రీ సాంబ సదాశివ ప్రసాద సిద్ధ్యర్థే జపే వినియోగః ||

ఓం అగ్నిహోత్రాత్మనే అంగుష్ఠాభ్యాం నమః | దర్శపూర్ణ మాసాత్మనే తర్జనీభ్యాం నమః | చాతుర్-మాస్యాత్మనే
మధ్యమాభ్యాం నమః | నిరూఢ పశుబంధాత్మనే అనామికాభ్యాం నమః | జ్యోతిష్టోమాత్మనే కనిష్ఠికాభ్యాం నమః |
సర్వకత్వాత్మనే కరతల కరపృష్ఠాభ్యాం నమః ||

అగ్నిహోత్రాత్మనే హృదయాయ నమః | దర్శపూర్ణ మాసాత్మనే శిరసే స్వాహా | చాతుర్మాస్యాత్మనే శిఖాయై వషట్ |
నిరూఢ పశుబంధాత్మనే కవచాయ హుమ్ | జ్యోతిష్టోమాత్మనే నేత్రత్రయాయ వౌషట్ | సర్వకర్త్యాత్మనే అస్త్రాయఫట్
| భూర్భువస్సువరోమితి దిగ్బంధః ||

ధ్యానం

ఆపాతాళ-నభఃస్థలాంత-భువన-బ్రహ్మాండ-మావిస్ఫురత్-
జ్యోతిః స్ఫాటిక-లింగ-మౌళి-విలసత్-పూర్ణేందు-వాంతామృతైః |
అస్తోకాఘ్రత-మేక-మీశ-మనిశం రుద్రాను-వాకాంజపన్
ధ్యాయే-దీప్సిత-సిద్ధయే ద్రువపదం-విప్రోఽభిషిచే-చ్ఛివమ్ ||

బ్రహ్మాండ వ్యాప్తదేహా భసిత హిమరుచా భాసమానా భుజంగైః
కంఠే కాలాః కపర్దాః కలిత-శశికలా-శ్చండ కోదండ హస్తాః |
త్ర్యక్షా రుద్రాక్షమాలాః ప్రకటితవిభవాః శాంభవా మూర్తిభేదాః
రుద్రాః శ్రీరుద్రసూక్త-ప్రకటితవిభవా నః ప్రయచ్ఛంతు సౌఖ్యమ్ ||

ఓం గణానాం త్వా గణపతిగ్ం హవామహే కవిం కవీనాముపమశ్రవస్తమమ్ | జ్యేష్ఠరాజం బ్రహ్మణాం బ్రహ్మణస్పద ఆ
నః శృణ్వన్నూతిభిస్సీద సాదనమ్ || మహాగణపతయే నమః ||

శం చ మే మయశ్చ మే ప్రియం చ మేఽనుకామశ్చ మే కామశ్చ మే సామనసశ్చ మే భద్రం చ మే శ్రేయశ్చ మే వస్యశ్చ
మే యశశ్చ మే భగశ్చ మే ద్రవిణం చ మే యంతా చ మే ధర్తా చ మే క్షేమశ్చ మే ధృతిశ్చ మే విశ్వం చ మే మహాశ్చ
మే సంవిచ్ఛ మే జ్ఞాత్రం చ మే సూశ్చ మే ప్రసూశ్చ మే సీరం చ మే లయశ్చ మ ఋతం చ మేఽమృతం చ
మేఽయక్ష్మం చ మేఽనామయచ్ఛ మే జీవాతుశ్చ మే దీర్ఘాయుత్వం చ మేఽనమిత్రం చ మేఽభయం చ మే సుగం చ
మే శయనం చ మే సూషా చ మే సుదినం చ మే ||

ఓం శాంతిః శాంతిః శాంతిః ||

శ్రీ రుద్రం నమకం

శ్రీ రుద్ర ప్రశ్నః

కృష్ణ యజుర్వేదీయ తైత్తిరీయ సంహితా
చతుర్థం-వైశ్వదేవం కాండం పంచమః ప్రపాఠకః

ఓం నమో భగవతే రుద్రాయ ॥

నమస్తే రుద్ర మన్యవ ఉతోత ఇషవే నమః |

నమస్తే అస్తు ధన్వనే బాహుభ్యాముత తే నమః ॥

యా త ఇషుః శివతమా శివం బభూవ తే ధనుః |

శివా శరవ్యా యా తవ తయా నో రుద్ర మృడయ |

యా తే రుద్ర శివా తనూరఘోరాఽపాపకాశినీ |

తయా నస్తనువా శంతమయా గిరిశంతాభిచాకశీహి ॥

యామిషుం గిరిశంత హస్తే బిభర్ష్యస్తవే |

శివాం గిరిత్ర తాం కురు మా హిగ్ంస్తీః పురుషం జగత్ ॥

శివేన వచసా త్వా గిరిశాచ్ఛా వదామసి |

యథా నః సర్వమిజ్జగదయక్ష్మగ్ం సుమనా అసత్ ॥

అధ్యవోచదధివక్తా ప్రథమో దైవ్యో భిషక్ |

అహీగ్ంశ్చ సర్వాంజంభయన్-ధ్రుర్వాశ్చ యాతుధాన్యః ॥

అసౌ యస్తామ్రో అరుణ ఉత బభ్రుస్సుమంగలః |

యే చేమాగ్ం రుద్రా అభితో దిక్షు శ్రితాః సహస్రశోఽవైషాగ్ం హేడ ఈమహే ॥

అసౌ యో॒వస॑ర్ప॒తి నీ॑లగ్రీ॒వో వి॑లో॒హితః॑ |
ఉ॒తై॒నం గో॒పా అ॑దృ॒శన్నదృ॑శన్నుదహార్యః |
ఉ॒తై॒నం-వి॑శ్వా భూ॒తాని॒ స దృ॒ష్టో మృ॑డయాతి నః ||

నమో॑ అస్తు నీ॒లగ్రీ॑వాయ సహస్రాక్షాయ మీ॒ధుషే॑ |
అథో॑ యే అ॒స్య స॑త్వానో॒హం తే॑భ్యో॒కర॑న్నమః ||

ప్రము॑ంచ ధన్వ॒నస్త॒వము॒భయో॒రార్తి॑ యో॒ర్జ్యాయామ్॑ |
యాశ్చ॑ తే హస్త॒ ఇష॑వః పరా తా భగవో వప ||

అవ॑తత్య ధను॒స్త్యగ్ం సహస్రాక్ష॑ శతే॒షుధే॑ |
నిశీ॑ర్య శ॒ల్యానాం॒ ముఖా॑ శివో నః సుమనా భవ ||

విజ్యం॑ ధనుః కపర్ది॒నో వి॑శల్యో బాణ॑వాగ్ం ఉత |
అనే॑శన్నస్యేషవ ఆభుర॑స్య నిషంగ॒థిః ||

యా తే హే॒తిర్మీ॑డుష్టమ హస్తే॒ బభూ॑వ తే ధనుః |
తయా॑స్మాన్, వి॒శ్వత॒స్త్వమ॑యక్ష్మయా పరి॑బ్భుజ ||

నమ॑స్తే అస్త్రా॒యుధా॒యానా॑తతాయ ధృ॒ష్టవే॑ |
ఉ॒భాభ్యా॑ముత తే నమో బా॒హుభ్యాం॒ తవ॑ ధన్వనే ||

పరి॑ తే ధన్వనో హే॒తిర॒స్మాన్ వృ॑ణక్తు వి॒శ్వతః॑ |
అథో॑ య ఇ॒షుధి॑స్తవారే అ॒స్మన్ని॑ధే॒హి తమ్॑ || 1 ||

శంభవే॑ నమః | నమస్తే అస్తు భగవన్-విశ్వేశ్వరాయ మహాదేవాయ త్ర్యంబకాయ త్రిపురాంతకాయ త్రికాగ్నికాలాయ
కాలాగ్నిరుద్రాయ నీలకంఠాయ మృత్యుంజయాయ సర్వేశ్వరాయ సదాశివాయ శ్రీమన్-మహాదేవాయ నమః ||

నమో హి॑రణ్య॒ బాహవే॑ సే॒నాన్యే॑ ది॒శాం చ॒ పత॑యే॒ నమో॒
 నమో॒ వృ॒క్షేభ్యో॑ హ॒రికేశే॑భ్యః ప॒శూనాం॑ పత॑యే॒ నమో॒
 నమః॑ స॒స్పింజ॑రాయ॒ త్విషీ॑మతే॒ పథీ॑నాం పత॑యే॒ నమో॒
 నమో॒ బ॒భ్రుశా॑య॒ వి॒వ్యాధి॑నే॒ఽన్నా॑నాం పత॑యే॒ నమో॒
 నమో॒ హ॒రికేశా॑యోపవీ॒తినే॑ పు॒ష్టానాం॑ పత॑యే॒ నమో॒
 నమో॒ భ॒వస్య॑ హే॒త్యై జ॑గతాం పత॑యే॒ నమో॒
 నమో॒ రు॒ద్రాయా॑తతా॒వినే॑ క్షే॒త్రాణాం॑ పత॑యే॒ నమో॒
 నమ॑స్సూ॒తాయా॑హం॒త్యాయ॒ వనా॑నాం పత॑యే॒ నమో॒
 నమో॒ రోహి॑తాయ॒ స్థప॑తయే॒ వృక్షా॑ణాం పత॑యే॒ నమో॒
 నమో॒ మం॒త్రిణే॑ వా॒ణిజా॑య॒ కక్షా॑ణాం పత॑యే॒ నమో॒
 నమో॒ భువం॑తయే॒ వారి॑వస్కృ॒తా-యా॑షధీ॒నాం పత॑యే॒ నమో॒
 నమ॑ ఉ॒చ్చైర్ఘో॑షా॒యాక్రం॑దయతే॒ పత్తీ॑నాం పత॑యే॒ నమో॒
 నమః॑ కృ॒త్స్నవీ॑తాయ॒ ధావ॑తే॒ సత్త్వ॑నాం పత॑యే॒ నమః॑ || 2 ||

నమః॑ స॒హమా॑నాయ॒ ని॒వ్యాధి॑న॒ ఆ॒వ్యాధి॑నీ॒నాం పత॑యే॒ నమో॒
 నమః॑ క॒కుభా॑య॒ నిష॑ంగిణే॒ స్తేనా॑నాం పత॑యే॒ నమో॒
 నమో॒ నిష॑ంగిణ॒ ఇషు॑ధిమతే॒ తస్క॑రాణాం పత॑యే॒ నమో॒
 నమో॒ వంచ॑తే॒ పరి॑వంచతే॒ స్తాయూ॑నాం పత॑యే॒ నమో॒
 నమో॒ నిచే॑రవే॒ పరి॑చరాయా॒రణ్యా॑నాం పత॑యే॒ నమో॒
 నమః॑ సృ॒కావి॑భ్యో॒ జి॒ఘాగ్ంస॑ద్భ్యో॒ ముష్ణ॑తాం పత॑యే॒ నమో॒
 నమో॒ఽసి॒మద్భ్యో॑ న॒క్తంచ॑రద్భ్యః ప్రకృ॒ంతానాం॑ పత॑యే॒ నమో॒
 నమ॑ ఉ॒ష్ణిషి॑ణే॒ గిరి॑చరాయ॒ కులు॑ంచానాం పత॑యే॒ నమో॒
 నమ॑ ఇ॒షుమ॑ద్భ్యో॒ ధ॒న్వావి॑భ్యశ్చ॒ వో నమో॒
 నమ॑ ఆ॒తన్-వా॑నేభ్యః ప్రతి॒దధా॑నేభ్యశ్చ॒ వో నమో॒

నమ ఆయచ్ఛద్భ్యో విసృజద్భ్యశ్చ వో నమో
 నమోఽస్సద్భ్యో విద్యద్భ్యశ్చ వో నమో
 నమ ఆసీనేభ్యః శయానేభ్యశ్చ వో నమో
 నమః స్వపద్భ్యో జాగ్రద్భ్యశ్చ వో నమో
 నమస్తిష్ఠద్భ్యో ధావద్భ్యశ్చ వో నమో
 నమః సభాభ్యః సభాపతిభ్యశ్చ వో నమో
 నమో అశ్వేభ్యోఽశ్వపతిభ్యశ్చ వో నమః || 3 ||

నమ ఆవ్యాధినీభ్యో వివిధ్యంతిభ్యశ్చ వో నమో
 నమ ఉగణాభ్యస్తృగ్ం-హతిభ్యశ్చ వో నమో
 నమో గృతేభ్యో గృతపతిభ్యశ్చ వో నమో
 నమో వ్రాతేభ్యో వ్రాతపతిభ్యశ్చ వో నమో
 నమో గణేభ్యో గణపతిభ్యశ్చ వో నమో
 నమో విరూపేభ్యో విశ్వరూపేభ్యశ్చ వో నమో
 నమో మహద్భ్యః, క్షుల్లకేభ్యశ్చ వో నమో
 నమో రథిభ్యోఽరథేభ్యశ్చ వో నమో
 నమో రథేభ్యో రథపతిభ్యశ్చ వో నమో
 నమః సేనాభ్యః సేనానిభ్యశ్చ వో నమో
 నమః, క్షత్త్రుభ్యః సంగ్రహీతుభ్యశ్చ వో నమో
 నమస్తక్షభ్యో రథకారేభ్యశ్చ వో నమో
 నమః కులాలేభ్యః కర్మారేభ్యశ్చ వో నమో
 నమః పుంజిష్ఠేభ్యో నిషాదేభ్యశ్చ వో నమో
 నమ ఇషుకృద్భ్యో ధన్వకృద్భ్యశ్చ వో నమో
 నమో మృగయుభ్యః శ్వనిభ్యశ్చ వో నమో
 నమ-శ్వభ్య-శ్వపతిభ్యశ్చ వో నమః || 4 ||

నమో భ॒వాయ॑ చ రు॒ద్రాయ॑ చ
 నమః॑ శ॒ర్వాయ॑ చ ప॒శుప॑తయే చ
 నమో నీ॒లగ్రీ॑వాయ చ శి॒తికం॑ఠాయ చ
 నమః॑ క॒పర్ధినే॑ చ వృ॒ష్టకేశాయ॑ చ
 నమః॑ స॒హస్రాక్షాయ॑ చ శ॒తధ॑న్వనే చ
 నమో గి॒రిశాయ॑ చ శి॒పివి॒ష్టాయ॑ చ
 నమో మీ॒ధుష్ట॑మాయ చే॒షుమ॑తే చ
 నమో హ్ర॒స్వాయ॑ చ వా॒మనాయ॑ చ
 నమో బృ॒హతే॑ చ వర్షీ॒యసే॑ చ
 నమో వృ॒ద్ధాయ॑ చ సం॒వృద్ధ్వనే॑ చ
 నమో అగ్రీ॒యాయ॑ చ ప్ర॒థమాయ॑ చ
 నమ॑ ఆశ॒వే చా॒జిరాయ॑ చ
 నమః॑ శీ॒ఘ్రియాయ॑ చ శీ॒భ్యాయ॑ చ
 నమ॑ ఊ॒ర్భాయ॑ చావ॒స్వనాయ॑ చ
 నమః॑ స్రో॒తస్యాయ॑ చ ద్వీ॒ప్యాయ॑ చ || 5 ||

నమో జ్యేష్ఠాయ॑ చ క॒నిష్ఠాయ॑ చ
 నమః॑ పూ॒ర్వజాయ॑ చాప॒రజాయ॑ చ
 నమో మ॒ధ్యమాయ॑ చాప॒గల్భాయ॑ చ
 నమో జ॒ఘన్యాయ॑ చ బు॒ద్ధియాయ॑ చ
 నమః॑ సో॒భ్యాయ॑ చ ప్ర॒తిస॑ర్యాయ చ
 నమో యా॒మ్యాయ॑ చ క్షే॒మ్యాయ॑ చ
 నమ॑ ఉ॒ర్వర్యాయ॑ చ ఖ॒ల్యాయ॑ చ
 నమః॑ శ్లో॒క్యాయ॑ చా॒వసా॑న్యాయ చ

నమో వన్యాయ చ కక్ష్యాయ చ
 నమః శ్రవాయ చ ప్రతిశ్రవాయ చ
 నమ ఆశుషేణాయ చాశురథాయ చ
 నమః శూరాయ చావభిందతే చ
 నమో వర్మిణే చ వరూధినే చ
 నమో బిల్మినే చ కవచినే చ
 నమః శ్రుతాయ చ శ్రుతసేనాయ చ || 6 ||

నమో దుందుభ్యాయ చాహనన్యాయ చ
 నమో ధృష్ణవే చ ప్రమృశాయ చ
 నమో దూతాయ చ ప్రహితాయ చ
 నమో నిషంగిణే చేషుధిమతే చ
 నమస్తీక్ష్ణేషవే చాయుధినే చ
 నమః స్వాయుధాయ చ సుధన్వనే చ
 నమః స్రుత్యాయ చ పథ్యాయ చ
 నమః కాట్యాయ చ నీప్యాయ చ
 నమః సూద్యాయ చ సరస్యాయ చ
 నమో నాద్యాయ చ వైశంతాయ చ
 నమః కూప్యాయ చావట్యాయ చ
 నమో వర్ష్యాయ చావర్ష్యాయ చ
 నమో మేఘ్యాయ చ విద్యుత్యాయ చ
 నమ ఈధ్రియాయ చాతప్యాయ చ
 నమో వాత్యాయ చ రేష్మీయాయ చ
 నమో వాస్తవ్యాయ చ వాస్తుపాయ చ || 7 ||

నమః॑ సో॒మాయ॑ చ॒ రు॒ద్రాయ॑ చ॒
 నమ॑స్తా॒మ్రాయ॑ చారు॒ణాయ॑ చ॒
 నమః॑ శం॒గాయ॑ చ పశుప॑తయే చ॒
 నమ॑ ఉ॒గ్రాయ॑ చ భీ॒మాయ॑ చ॒
 నమో॑ అగ్రే॒వధాయ॑ చ దూ॒రే॒వధాయ॑ చ॒
 నమో॑ హం॒త్రే చ॒ హనీ॑యసే చ॒
 నమో॑ వృ॒క్షేభ్యో॑ హరి॑కేశేభ్యో
 నమ॑స్తా॒రాయ॑
 నమ॑శ్శం॒భవే॑ చ మయో॒భవే॑ చ॒
 నమః॑ శంక॒రాయ॑ చ మయ॒స్కరాయ॑ చ॒
 నమః॑ శి॒వాయ॑ చ శి॒వత॑రాయ చ॒
 నమ॑స్తీ॒ర్థాయ॑ చ కూ॒ల్యాయ॑ చ॒
 నమః॑ పా॒ర్యాయ॑ చా॒వార్యాయ॑ చ॒
 నమః॑ ప్ర॒తర॑ణాయ చో॒త్తర॑ణాయ చ॒
 నమ॑ ఆ॒తార్యాయ॑ చాలా॒ద్యాయ॑ చ॒
 నమః॑ శ॒ష్పాయ॑ చ ఫే॒న్యాయ॑ చ॒
 నమః॑ సి॒కత్యాయ॑ చ ప్ర॒వాహ్యాయ॑ చ ॥ 8 ॥

నమ॑ ఇ॒రిణ్యాయ॑ చ ప్ర॒పథ్యాయ॑ చ॒
 నమః॑ కిం॒శిలాయ॑ చ క్షయ॑ణాయ చ॒
 నమః॑ కప॒ర్దినే॑ చ పు॒లస్తయే॑ చ॒
 నమో॑ గో॒ష్ఠ్యాయ॑ చ గృ॒హ్యాయ॑ చ॒
 నమ॑స్తల్పా॒య్యాయ॑ చ గే॒హ్యాయ॑ చ॒
 నమః॑ కా॒ట్యాయ॑ చ గ॒హ్వరే॒ష్ఠాయ॑ చ॒

నమో హ్రాదయా॑య చ నివే॑ష్ఠ్యా॒య చ
 నమః॑ పాగ్ం॒ స॒వ్యా॒య చ రజ॑స్యా॒య చ
 నమః॑ శుష్కా॑య చ హరి॑త్యా॒య చ
 నమో లో॑ప్యా॒య చోల॑ప్యా॒య చ
 నమ॑ ఊర్వా॑య చ సూర్వా॑య చ
 నమః॑ ప॒ర్ణ్యా॒య చ ప॒ర్ణశ॑ద్యా॒య చ
 నమో॑౨పగురమా॑ణాయ చాభి॑ష్ణుతే॒ చ
 నమ॑ ఆఖ్లిద॒తే చ ప్రఖ్లి॑ద॒తే చ
 నమో వః కి॒రికే॑భ్యో దే॒వానా॑గ్ం హృద॑యేభ్యో
 నమో విక్షీ॑ణకే॒భ్యో నమో వి॒చిన్వ॑త్కే॒భ్యో
 నమ॑ ఆనిర్ హ॒తేభ్యో॒ నమ॑ ఆమీ॒వత్కే॒భ్యః ॥ 9 ॥

ద్రాపే॑ అంధ॑సస్ప॒తే దరి॑ద్రస్నీ॒లలో॑హిత |
 ఏ॒షాం పు॑రుషా॒ణామే॒షాం ప॒శూనాం॑ మా భే॒ర్మా౨రో మో ఏ॒షాం కిం॑చనామ॒మత్ |

యా తే॑ రుద్ర శి॒వా త॒నూః శి॒వా వి॒శ్వాహ॑భేషజీ |
 శి॒వా రు॒ద్రస్య॑ భేషజీ తయా॑ నో మృ॒డ జీ॒వసే॑ ||

ఇ॒మాగ్ం రు॒ద్రాయ॑ త॒వసే॑ కప॒ర్దినే॑ క్షయ॒ద్వీరాయ॑ ప్రభ॑రామహే మ॒తిమ్ |
 యథా॑ న॒శ్యమ॑స॒ద్ద్విప॑దే చతు॒ష్పదే॑ విశ్వం పు॒ష్టం గ్రామే॑ అ॒స్మిన్ననా॑తురమ్ |

మృ॒డా నో రు॒ద్రోత॑ నో మ॒యస్కృ॑ధి క్షయ॒ద్వీరాయ॑ నమ॑సా విధే॑మ తే |
 యచ్ఛం॑ చ యోశ్చ మను॑రాయజే పితా తద॑శ్యామ తవ రుద్ర ప్రణీ॑తో |

మా నో మ॒హాంత॑ముత మా నో అ॒ర్భకం॑ మా న ఉ॒క్షంత॑ముత మా న ఉ॒క్తితమ్ |
 మా నో॑౨వధిః పిత॑రం మోత మాత॑రం ప్రియా మా నస్త॑నువో రుద్ర రి॒రిషః |

మా నస్తోకే తనయే మా న ఆయుషి మా నో గోషు మా నో అశ్వేషు రీరిషః |

వీరాన్మా నో రుద్ర భామితోఽవధీర్హవిష్మంతో నమసా విధేమ తే |

ఆరాత్తే గోఘ్ను ఉత పూరుషమ్నే క్షయద్వీరాయ సుమ్నమస్మే తే అస్తు |

రక్షా చ నో అధి చ దేవ బ్రూహ్యథా చ నః శర్మ యచ్చ ద్విబర్హాః |

స్తుహి శ్రుతం గర్తసదం-యువానం మృగన్న భీమముపహంతుముగ్రమ్ |

మృడా జరిత్రే రుద్ర స్తవానో అన్యంతే అస్మన్నివపంతు సేనాః |

పరిణో రుద్రస్య హేతిర్వృణక్తు పరి త్వేషస్య దుర్మతి రఘాయోః |

అవ స్థిరా మఘవద్భ్య-స్తనుష్వ మీఢ్వస్తోకాయ తనయాయ మృడయ |

మీఢుష్టమ శివతమ శివో నః సుమనా భవ |

పరమే వృక్ష ఆయుధన్నిధాయ కృత్తిం-వసాన ఆచర పినాకం బిభ్రదాగహి |

వికిరిద విలోహిత నమస్తే అస్తు భగవః |

యాస్తే సహస్రగం హేతయోన్యమస్మన్నివపంతు తాః |

సహస్రాణి సహస్రధా బాహువోస్తవ హేతయః |

తాసామీశానో భగవః పరాచీనా ముఖా కృధి || 10 ||

సహస్రాణి సహస్రశో యే రుద్రా అధి భూమ్యామ్ |

తేషాగం సహస్రయోజనేఽవధన్వాని తన్మసి |

అస్మిన్మహాత్యర్ణవేఽతరిక్షే భవా అధి |

నీలగ్రీవాః శితికంఠాః శర్వా అధః, క్షమాచరాః |

నీలగ్రీవాః శితికంఠా దివగం రుద్రా ఉపశ్రితాః |

యే వృక్షేషు సస్పింజరా నీలగ్రీవా విలోహితాః |

యే భూతానామధిపతయో విశిఖాసః కపర్దినః |

యే అన్నేషు వివిధ్యంతి పాత్రేషు పిబతో జనాన్ | యే పథాం పథిరక్షయ ఐలబృదా యవ్యధః | యే తీర్థాని
ప్రచరంతి సృకావంతో నిషంగిణః | య ఏతావంతశ్చ భూయాగ్ంసశ్చ దిశో రుద్రా ఏతస్థిరే | తేషాగ్ం
సహస్రయోజనేఽవధన్వాని తన్మసి | నమో రుద్రేభ్యో యే పృథివ్యాం-యేఽంతరిక్షే యే దివి యేషామన్న-వాతో వర్
షమిషవస్తేభ్యో దశ ప్రాచీర్దశ దక్షిణా దశ ప్రతీచీ-ర్దశో-దీచీ-ర్దశోర్ధ్వాస్తేభ్యో నమస్తే నో మృడయంతు తే యం ద్విషో
యశ్చ నో ద్వేష్టి తం-వో జంభే దధామి || 11 ||

త్ర్యంబకం-యజామహే సుగంధిం పుష్టివర్ధనమ్ | ఉర్వారుకమివ బంధనాన్మృత్యోర్ముక్షీయ మాఽమృతాత్ | యో
రుద్రో అగ్నో యో అప్పు య ఓషధీషు యో రుద్రో విశ్వా భువనా వివేశ తస్మై రుద్రాయ నమో అస్తు | తము ఘ్నుహి
యః స్విషుస్సుధన్వా యో విశ్వస్య క్షయతి భేషజస్య | యక్షామహే సౌమనసాయ రుద్రం నమోభిర్దేవమసురం
దువస్య | అయం మే హస్తో భగవానయం మే భగవత్తరః | అయం మే విశ్వభేషజోఽయగ్ం శివాభిమర్శనః | యే తే
సహస్రమయుతం పాశా మృత్యో మర్త్యాయ హంతవే | తాన్ యజ్ఞస్య మాయయా సర్వానవ యజామహే |
మృత్యవే స్వాహా మృత్యవే స్వాహా | ప్రాణానాం గ్రంథిరసి రుద్రో మా విశాంతకః | తేనాన్నేనాప్యాయస్వ ||
ఓం నమో భగవతే రుద్రాయ విష్ణవే మృత్యుర్మే పాహి ||

సదాశివోమ్ |

ఓం శాంతిః శాంతిః శాంతిః ||

శ్రీ రుద్రం - చమకప్రశ్నః

ఓం అగ్నావిష్టో సజోషసేమావర్ధంతు వాం గిరః | ద్యుమ్నైర్వాజేభిరాగతమ్ | వాజశ్చ మే ప్రసవశ్చ మే ప్రయతిశ్చ మే
ప్రసీతిశ్చ మే ధీతిశ్చ మే క్రతుశ్చ మే స్వరశ్చ మే శ్లోకశ్చ మే శ్రావశ్చ మే శ్రుతిశ్చ మే జ్యోతిశ్చ మే సువశ్చ మే ప్రాణశ్చ
మేఽపానశ్చ మే వ్యానశ్చ మేఽసుశ్చ మే చిత్తం చ మ ఆధీతం చ మే వాక్చ మే మనశ్చ మే చక్షుశ్చ మే శ్రోత్రం చ మే
దక్షశ్చ మే బలం చ మ ఓజశ్చ మే సహశ్చ మ ఆయుశ్చ మే జరా చ మ ఆత్మా చ మే తనూశ్చ మే శర్మ చ మే వర్మ చ
మేఽంగాని చ మేఽస్థాని చ మే పరూగంషి చ మే శరీరాణి చ మే || 1 ||

జైష్ఠ్యం చ మ ఆధిపత్యం చ మే మన్యశ్చ మే భామశ్చ మేఽమశ్చ మేఽంభశ్చ మే జేమా చ మే మహిమా చ మే
వరిమా చ మే ప్రథిమా చ మే వర్షా చ మే ద్రాఘుయా చ మే వృద్ధం చ మే వృద్ధిశ్చ మే సత్యం చ మే శ్రద్ధా చ మే
జగచ్చ మే ధనం చ మే వశశ్చ మే త్విషిశ్చ మే క్రీడా చ మే మోదశ్చ మే జాతం చ మే జనిష్యమాణం చ మే సూక్తం
చ మే సుకృతం చ మే విత్తం చ మే వేద్యం చ మే భూతం చ మే భవిష్యచ్చ మే సుగం చ మే సుపథం చ మే ఋద్ధం
చ మే ఋద్ధిశ్చ మే క్షప్తం చ మే క్షప్తిశ్చ మే మతిశ్చ మే సుమతిశ్చ మే || 2 ||

శం చ మే మయశ్చ మే ప్రియం చ మేఽనుకామశ్చ మే కామశ్చ మే సౌమనసశ్చ మే భద్రం చ మే శ్రేయశ్చ మే వస్యశ్చ
మే యశశ్చ మే భగశ్చ మే ద్రవిణం చ మే యంతా చ మే ధర్తా చ మే క్షేమశ్చ మే ధృతిశ్చ మే విశ్వం చ మే మహాశ్చ
మే సంవిచ్చ మే జ్ఞాత్రం చ మే సూశ్చ మే ప్రసూశ్చ మే సీరం చ మే లయశ్చ మే ఋతం చ మేఽమృతం చ
మేఽయక్ష్మం చ మేఽనామయచ్చ మే జీవాతుశ్చ మే దీర్ఘాయుత్వం చ మేఽనమిత్రం చ మేఽభయం చ మే సుగం చ
మే శయనం చ మే సూషా చ మే సుదినం చ మే || 3 ||

ఊర్క్చ మే సూన్యతా చ మే పయశ్చ మే రసశ్చ మే ఘృతం చ మే మధు చ మే సగ్ధిశ్చ మే సపీతిశ్చ మే కృషిశ్చ మే
వృష్టిశ్చ మే జైత్రం చ మే ఔద్భిద్యం చ మే రయిశ్చ మే రాయశ్చ మే పుష్టం చ మే పుష్టిశ్చ మే విభు చ మే ప్రభు చ మే
బహు చ మే భూయశ్చ మే పూర్ణం చ మే పూర్ణతరం చ మేఽక్షితిశ్చ మే కూయవాశ్చ మేఽన్నం చ మేఽక్షుచ్చ మే
వ్రీహయశ్చ మే యవాశ్చ మే మాషాశ్చ మే తిలాశ్చ మే ముద్గాశ్చ మే ఖల్వాశ్చ మే గోధూమాశ్చ మే మసురాశ్చ మే
ప్రియంగవశ్చ మేఽణవశ్చ మే శ్యామాకాశ్చ మే నీవారాశ్చ మే || 4 ||

అశ్మా చ మే మృత్తికా చ మే గిరయశ్చ మే పర్వతాశ్చ మే సికతాశ్చ మే వనస్పతయశ్చ మే హిరణ్యం చ మేఽయశ్చ
 మే సీసం చ మే త్రపుశ్చ మే శ్యామం చ మే లోహం చ మేఽగ్నిశ్చ మ ఆపశ్చ మే వీరుధశ్చ మ ఓషధయశ్చ మే
 కృష్ణపచ్యం చ మేఽకృష్ణపచ్యం చ మే గ్రామ్యాశ్చ మే పశవ ఆరణ్యాశ్చ యజ్ఞేన కల్పంతాం-వితం చ మే విత్తిశ్చ మే
 భూతం చ మే భూతిశ్చ మే వసు చ మే వసతిశ్చ మే కర్మ చ మే శక్తిశ్చ మేఽర్థశ్చ మ ఏమశ్చ మ ఇతిశ్చ మే గతిశ్చ
 మే || 5 ||

అగ్నిశ్చ మ ఇంద్రశ్చ మే సోమశ్చ మ ఇంద్రశ్చ మే సవితా చ మ ఇంద్రశ్చ మే సరస్వతీ చ మ ఇంద్రశ్చ మే పూషా చ
 మ ఇంద్రశ్చ మే బృహస్పతిశ్చ మ ఇంద్రశ్చ మే మిత్రశ్చ మ ఇంద్రశ్చ మే వరుణశ్చ మ ఇంద్రశ్చ మే త్వష్టా చ మ
 ఇంద్రశ్చ మే ధాతా చ మ ఇంద్రశ్చ మే విష్ణుశ్చ మ ఇంద్రశ్చ మేఽశ్వినౌ చ మ ఇంద్రశ్చ మే మరుతశ్చ మ ఇంద్రశ్చ మే
 విశ్వే చ మే దేవా ఇంద్రశ్చ మే పృథివీ చ మ ఇంద్రశ్చ మేఽంతరిక్షం చ మ ఇంద్రశ్చ మే ద్యౌశ్చ మ ఇంద్రశ్చ మే దిశశ్చ
 మ ఇంద్రశ్చ మే మూర్ధా చ మ ఇంద్రశ్చ మే ప్రజాపతిశ్చ మ ఇంద్రశ్చ మే || 6 ||

అగ్నిశ్చ మే రశ్మిశ్చ మేఽదాభ్యశ్చ మేఽధిపతిశ్చ మ ఉపాగ్నిశ్చ మేఽంతర్యామశ్చ మ ఇంద్రవాయవశ్చ మే
 మైత్రావరుణశ్చ మ ఆశ్వినశ్చ మే ప్రతిప్రస్థానశ్చ మే శుక్రశ్చ మే మంధీ చ మ ఆగ్రయణశ్చ మే వైశ్వదేవశ్చ మే ధ్రువశ్చ
 మే వైశ్వానరశ్చ మే ఋతుగ్రహశ్చ మేఽతిగ్రాహ్యశ్చ మే ఐంద్రాగ్నిశ్చ మే వైశ్వదేవశ్చ మే మరుత్వతీయాశ్చ మే
 మాహేంద్రశ్చ మే ఆదిత్యశ్చ మే సావిత్రశ్చ మే సారస్వతశ్చ మే పౌష్ణశ్చ మే పాత్నీవతశ్చ మే హరియోజనశ్చ మే || 7
 ||

ఇధ్మశ్చ మే బర్హిశ్చ మే వేదిశ్చ మే దిష్టియాశ్చ మే స్రుచశ్చ మే చమసాశ్చ మే గ్రావాణశ్చ మే స్వరవశ్చ మ
 ఉపరవాశ్చ మేఽధిషవణే చ మే ద్రోణకలశశ్చ మే వాయవ్యాని చ మే పూతభృచ్చ మ ఆధవనీయశ్చ మ ఆగ్నీధ్రం చ
 మే హవిర్ధానం చ మే గృహశ్చ మే సదశ్చ మే పురోడాశాశ్చ మే పచతాశ్చ మేఽవభృథశ్చ మే స్వగాకారశ్చ మే || 8 ||

అగ్నిశ్చ మే ఘర్మశ్చ మేఽర్కశ్చ మే సూర్యశ్చ మే ప్రాణశ్చ మేఽశ్వమేధశ్చ మే పృథివీ చ మేఽదితిశ్చ మే దితిశ్చ మే
 ద్యౌశ్చ మే శక్వరీరంగులయో దిశశ్చ మే యజ్ఞేన కల్పంతామృక్చ మే సామ చ మే స్తోమశ్చ మే యజుశ్చ మే దీక్షా చ
 మే తపశ్చ మే ఋతుశ్చ మే వ్రతం చ మేఽహోరాత్రయోర్వృష్ట్యా బృహద్రథంతరే చ మే యజ్ఞేన కల్పేతామ్ || 9 ||

గర్భాశ్చ మే వత్సాశ్చ మే త్ర్యవిశ్చ మే త్ర్యవీచ మే దిత్వవాట్ చ మే దిత్వాహీ చ మే పంచావిశ్చ మే పంచావీ చ మే

త్రివత్సశ్చ మే త్రివత్సా చ మే తుర్యవాట్ చ మే తుర్యోహీ చ మే పష్టవాట్ చ మే పష్టోహీ చ మ ఉక్షా చ మే వశా చ
 మ ఋషభశ్చ మే వేహచ్ఛ మేఽనన్దాంచ మే ధేనుశ్చ మ ఆయుర్యజ్ఞేన కల్పతాం ప్రాణో యజ్ఞేన కల్పతామపానో
 యజ్ఞేన కల్పతాం-వ్యానో యజ్ఞేన కల్పతాం చక్షుర్యజ్ఞేన కల్పతాగ్ శ్రోత్రం-యజ్ఞేన కల్పతాం మనో యజ్ఞేన కల్పతాం-
 వాగ్యజ్ఞేన కల్పతామాత్మా యజ్ఞేన కల్పతాం-యజ్ఞో యజ్ఞేన కల్పతామ్ || 10 ||

ఏకా చ మే త్రిస్తశ్చ మే పంచ చ మే సప్త చ మే నవ చ మ ఏకాదశ చ మే త్రయోదశ చ మే పంచదశ చ మే సప్తదశ
 చ మే నవదశ చ మ ఏకవిగ్ంశతిశ్చ మే త్రయోవిగ్ంశతిశ్చ మే పంచవిగ్ంశతిశ్చ మే సప్తవిగ్ంశతిశ్చ మే
 నవవిగ్ంశతిశ్చ మ ఏకత్రిగ్ంశచ్చ మే త్రయస్త్రిగ్ంశచ్చ మే చతస్తశ్చ మేఽష్టా చ మే ద్వాదశ చ మే షోడశ చ మే
 విగ్ంశతిశ్చ మే చతుర్విగ్ంశతిశ్చ మేఽష్టావిగ్ంశతిశ్చ మే ద్వాత్రిగ్ంశచ్చ మే షట్-త్రిగ్ంశచ్చ మే చత్వారిగ్ంశచ్చ మే
 చతుశ్చత్వారిగ్ంశచ్చ మేఽష్టాచత్వారిగ్ంశచ్చ మే వాజశ్చ ప్రసవశ్చాపిజశ్చ క్రతుశ్చ సువశ్చ మూర్ధా చ
 వ్యశ్చీయశ్చాంత్రాయనశ్చాంత్యశ్చ భౌవనశ్చ భువనశ్చాధిపతిశ్చ || 11 ||

ఓం ఇడా దేవహూ-ర్మనుర్యజ్ఞానీ-ర్భూహస్పతిరుక్ణామదాని శగ్ంసిషద్విశ్వే దేవాః సూక్తవాచః పృథివిమాతర్మా మా
 హిగ్ంసీర్మధు మనిష్యే మధు జనిష్యే మధు వక్ష్యామి మధు వదిష్యామి మధుమతీం దేవేభ్యో
 వాచముద్యాసగ్ంశుశ్రూషేణ్యాం మనుష్యేభ్యస్తం మా దేవా అవంతు శోభాయై పితరోఽనుమదంతు ||

ఓం శాంతిః శాంతిః శాంతిః ||

లింగాష్టకం

<p>బ్రహ్మమురారి సురార్చిత లింగం నిర్మలభాసిత శోభిత లింగమ్ । జన్మజ దుఃఖ వినాశక లింగం తత్ప్రణమామి సదాశివ లింగమ్ ॥ 1 ॥</p> <p>దేవముని ప్రవరార్చిత లింగం కామదహన కరుణాకర లింగమ్ । రావణ దర్ప వినాశన లింగం తత్ప్రణమామి సదాశివ లింగమ్ ॥ 2 ॥</p> <p>సర్వ సుగంధ సులేపిత లింగం బుద్ధి వివర్ధన కారణ లింగమ్ । సిద్ధ సురాసుర వందిత లింగం తత్ప్రణమామి సదాశివ లింగమ్ ॥ 3 ॥</p> <p>కనక మహామణి భూషిత లింగం ఫణిపతి వేష్టిత శోభిత లింగమ్ । దక్షసుయజ్ఞ వినాశన లింగం తత్ప్రణమామి సదాశివ లింగమ్ ॥ 4 ॥</p>	<p>కుంకుమ చందన లేపిత లింగం పంకజ హార సుశోభిత లింగమ్ । సంచిత పాప వినాశన లింగం తత్ప్రణమామి సదాశివ లింగమ్ ॥ 5 ॥</p> <p>దేవగణార్చిత సేవిత లింగం భావై-ర్చక్తిభిరేవ చ లింగమ్ । దినకర కోటి ప్రభాకర లింగం తత్ప్రణమామి సదాశివ లింగమ్ ॥ 6 ॥</p> <p>అష్టదళోపరివేష్టిత లింగం సర్వసముద్భవ కారణ లింగమ్ । అష్టదిగ్గ వినాశన లింగం తత్ప్రణమామి సదాశివ లింగమ్ ॥ 7 ॥</p> <p>సురగురు సురవర పూజిత లింగం సురవన పుష్ప సదార్చిత లింగమ్ । పరాత్పరం (పరమపదం) పరమాత్మక లింగం తత్ప్రణమామి సదాశివ లింగమ్ ॥ 8 ॥</p> <p>లింగాష్టకమిదం పుణ్యం యః పఠేశ్శివ సన్నిధౌ । శివలోకమవాప్నోతి శివేన సహ మోదతే ॥</p>
---	---

శివ అష్టోత్తర శత నామావళి

ఓం శివాయ నమః	ఓం భీమాయ నమః
ఓం మహేశ్వరాయ నమః	ఓం పరశుహస్తాయ నమః
ఓం శంభవే నమః	ఓం మృగపాణయే నమః
ఓం పినాకినే నమః	ఓం జటాధరాయ నమః
ఓం శశిశేఖరాయ నమః	ఓం కైలాసవాసినే నమః
ఓం వామదేవాయ నమః	ఓం కవచినే నమః
ఓం విరూపాక్షాయ నమః	ఓం కఠోరాయ నమః
ఓం కపర్దినే నమః	ఓం త్రిపురాంతకాయ నమః
ఓం నీలలోహితాయ నమః	ఓం వృషాంకాయ నమః
ఓం శంకరాయ నమః (10)	ఓం వృషభారూఢాయ నమః (40)
ఓం శూలపాణయే నమః	ఓం భస్మోద్ధూళిత విగ్రహాయ నమః
ఓం ఖట్వాంగినే నమః	ఓం సామప్రియాయ నమః
ఓం విష్ణువల్లభాయ నమః	ఓం స్వరమయాయ నమః
ఓం శిపివిష్ణాయ నమః	ఓం త్రయీమూర్తయే నమః
ఓం అంబికానాథాయ నమః	ఓం అనీశ్వరాయ నమః
ఓం శ్రీకంఠాయ నమః	ఓం సర్వజ్ఞాయ నమః
ఓం భక్తవత్సలాయ నమః	ఓం పరమాత్మనే నమః
ఓం భవాయ నమః	ఓం సోమసూర్యాగ్ని లోచనాయ నమః
ఓం శర్వాయ నమః	ఓం హవిషే నమః
ఓం త్రిలోకేశాయ నమః (20)	ఓం యజ్ఞమయాయ నమః (50)
ఓం శితికంఠాయ నమః	ఓం సోమాయ నమః
ఓం శివాప్రియాయ నమః	ఓం పంచవక్త్రాయ నమః
ఓం ఉగ్రాయ నమః	ఓం సదాశివాయ నమః
ఓం కపాలినే నమః	ఓం విశ్వేశ్వరాయ నమః
ఓం కామారయే నమః	ఓం వీరభద్రాయ నమః
ఓం అంధకాసుర సూదనాయ నమః	ఓం గణనాథాయ నమః
ఓం గంగాధరాయ నమః	ఓం ప్రజాపతయే నమః
ఓం లలాటాక్షాయ నమః	ఓం హిరణ్యరేతసే నమః
ఓం కాలకాలాయ నమః	ఓం దుర్ధరాయ నమః
ఓం కృపానిధయే నమః (30)	ఓం గిరీశాయ నమః (60)

<p>ఓం గిరిశాయ నమః ఓం అనఘాయ నమః ఓం భుజంగ భూషణాయ నమః ఓం భగ్గాయ నమః ఓం గిరిధన్వనే నమః ఓం గిరిప్రియాయ నమః ఓం కృత్తివాససే నమః ఓం పురారాతయే నమః ఓం భగవతే నమః ఓం ప్రమథాధిపాయ నమః (70)</p> <p>ఓం మృత్యుంజయాయ నమః ఓం సూక్ష్మాతనవే నమః ఓం జగద్వాసినే నమః ఓం జగద్గురవే నమః ఓం వ్యోమకేశాయ నమః ఓం మహాసేన జనకాయ నమః ఓం చారువిక్రమాయ నమః ఓం రుద్రాయ నమః ఓం భూతపతయే నమః ఓం స్థాణవే నమః (80)</p>	<p>ఓం అహిర్బుధ్నాయ నమః ఓం దిగంబరాయ నమః ఓం అష్టమూర్తయే నమః ఓం అనేకాత్మనే నమః ఓం స్వాత్త్విక్యాయ నమః ఓం శుద్ధవిగ్రహాయ నమః ఓం శాశ్వతాయ నమః ఓం ఖండపరశవే నమః ఓం అజాయ నమః ఓం పాశవిమోచకాయ నమః (90)</p> <p>ఓం మృడాయ నమః ఓం పశుపతయే నమః ఓం దేవాయ నమః ఓం మహాదేవాయ నమః ఓం అవ్యయాయ నమః ఓం హరయే నమః ఓం పూషదంతభిదే నమః ఓం అవ్యగ్రాయ నమః ఓం దక్షాధ్వరహరాయ నమః ఓం హరాయ నమః (100)</p> <p>ఓం భగనేత్రభిదే నమః ఓం అవ్యక్తాయ నమః ఓం సహస్రాక్షాయ నమః ఓం సహస్రపాదే నమః ఓం అపవర్గప్రదాయ నమః ఓం అనంతాయ నమః ఓం తారకాయ నమః ఓం పరమేశ్వరాయ నమః (108)</p> <p>ఇతి శ్రీశివాష్టోత్తరశతనామావళిః సమాప్తా</p>
---	--

బిల్వాష్టకం

త్రిదళం త్రిగుణాకారం త్రినేత్రం చ త్రియాయుధమ్ ।
త్రిజన్మ పాపసంహారం ఏకబిల్వం శివార్పణమ్ ॥

త్రిశాఖైః బిల్వపత్రైశ్చ అచ్చిద్రైః కోమలైః శుభ్రైః ।
తవపూజాం కరిష్యామి ఏకబిల్వం శివార్పణమ్ ॥

కోటి కన్యా మహాదానం తిలపర్వత కోటయః ।
కాంచనం శైలదానేన ఏకబిల్వం శివార్పణమ్ ॥

కాశీక్షేత్ర నివాసం చ కాలభైరవ దర్శనమ్ ।
ప్రయాగే మాధవం దృష్ట్వా ఏకబిల్వం శివార్పణమ్ ॥

ఇందువారే వ్రతం స్థిత్యా నిరాహారో మహేశ్వరాః ।
నక్తం హౌష్యామి దేవేశ ఏకబిల్వం శివార్పణమ్ ॥

రామలింగ ప్రతిష్ఠా చ వైవాహిక కృతం తథా ।
తటాకానిచ సంధానం ఏకబిల్వం శివార్పణమ్ ॥

అఖండ బిల్వపత్రం చ ఆయుతం శివపూజనమ్ ।
కృతం నామ సహస్రేణ ఏకబిల్వం శివార్పణమ్ ॥

ఉమయా సహదేవేశ నంది వాహనమేవ చ ।
భస్మలేపన సర్వాంగం ఏకబిల్వం శివార్పణమ్ ॥

సాలగ్రామేషు విప్రాణాం తటాకం దశకూపయోః ।
యజ్ఞకోటి సహస్రస్య ఏకబిల్వం శివార్పణమ్ ॥

దంతి కోటి సహస్రేషు అశ్వమేధశతక్రతౌ చ ।
కోటికన్యా మహాదానం ఏకబిల్వం శివార్పణమ్ ॥

బిల్వాణాం దర్శనం పుణ్యం స్పర్శనం పాపనాశనమ్ ।
అఘోర పాపసంహారం ఏకబిల్వం శివార్పణమ్ ॥

సహస్రవేద పాఠేషు బ్రహ్మస్తాపనముచ్యతే ।
అనేకవ్రత కోటీనాం ఏకబిల్వం శివార్పణమ్ ॥

అన్నదాన సహస్రేషు సహస్రోపనయనం తథా ।
అనేక జన్మపాపాని ఏకబిల్వం శివార్పణమ్ ॥

బిల్వాష్టకమిదం పుణ్యం యః పఠేశ్శివ సన్నిధౌ ।
శివలోకమవాప్నోతి ఏకబిల్వం శివార్పణమ్ ॥

వికల్ప సంకర్షణ

త్రిదళం త్రిగుణాకారం త్రినేత్రం చ త్రియాయుధమ్ ।
త్రిజన్మ పాపసంహారం ఏకబిల్వం శివార్పితమ్ ॥ 1 ॥

త్రిశాఖైః బిల్వపత్రైశ్చ అచ్ఛిద్రైః కోమలైః శుభ్రైః ।
తవపూజాం కరిష్యామి ఏకబిల్వం శివార్పితమ్ ॥ 2 ॥

దర్శనం బిల్వవృక్షస్య స్పర్శనం పాపనాశనమ్ ।
అఘోరపాపసంహారం ఏకబిల్వం శివార్పితమ్ ॥ 3 ॥

సాలగ్రామేషు విప్రేషు తటాకే వనకూపయోః ।
యజ్ఞుకోటి సహస్రాణాం ఏకబిల్వం శివార్పితమ్ ॥ 4 ॥

దంతికోటి సహస్రేషు అశ్వమేధ శతాని చ ।
కోటికన్యాప్రదానేన ఏకబిల్వం శివార్పితమ్ ॥ 5 ॥

ఏకం చ బిల్వపత్రైశ్చ కోటియజ్ఞ ఫలం లభేత్ ।
మహాదేవైశ్చ పూజార్థం ఏకబిల్వం శివార్పితమ్ ॥ 6 ॥

కాశీక్షేత్రే నివాసం చ కాలభైరవ దర్శనమ్ ।
గయాప్రయాగ మే దృష్ట్వా ఏకబిల్వం శివార్పితమ్ ॥ 7 ॥

ఉమయా సహ దేవేశం వాహనం నందిశంకరమ్ ।
ముచ్యతే సర్వపాపేభ్యో ఏకబిల్వం శివార్పితమ్ ॥ 8 ॥

ఇతి శ్రీ బిల్వాష్టకమ్ ॥

గణపతి అధర్వ షీర్షం (గణపత్యధర్వషీర్షోపనిషత్)

॥ గణపత్యధర్వశీర్షోపనిషత్ (శ్రీ గణేశాధర్వషీర్షం) ॥

ఓం భద్రం కర్ణేభిః శృణుయామ దేవాః | భద్రం పశ్యేమాక్షభిర్యజత్రాః | స్థిరైరంగైస్తుష్టువాగ్ం సస్తనూభిః | వ్యశేమ
దేవహితం-యదాయుః | స్వస్తి న ఇంద్రో వృద్ధశ్రవాః | స్వస్తి నః పూషా విశ్వవేదాః | స్వస్తి నస్తార్క్ష్యో అరిష్టనేమిః | స్వస్తి
నో బృహస్పతిర్దధాతు ॥

ఓం శాంతిః శాంతిః శాంతిః ॥

ఓం నమస్తే గణపతయే | త్వమేవ ప్రత్యక్షం తత్త్వమసి | త్వమేవ కేవలం కర్తాఽసి | త్వమేవ కేవలం ధర్తాఽసి |
త్వమేవ కేవలం హర్తాఽసి | త్వమేవ సర్వం ఖల్విదం బ్రహ్మాసి | త్వం సాక్షాదాత్మాఽసి నిత్యమ్ ॥ 1 ॥
ఋతం-వచ్చి | సత్యం-వచ్చి ॥ 2 ॥

అవ త్వం మామ్ | అవ వక్తారం | అవ శ్రోతారం | అవ దాతారం | అవ ధాతారం | అవానూచానమవ శిష్యమ్ |
అవ పశ్చాత్తాత్ | అవ పురస్తాత్ | అవోత్తరాత్తాత్ | అవ దక్షిణాత్తాత్ | అవ చోర్ధ్వాత్తాత్ | అవాధరాత్తాత్ | సర్వతో
మాం పాహి పాహి సమంతాత్ ॥ 3 ॥

త్వం-వాఙ్మయస్త్వం చిన్మయః | త్వమానందమయస్త్వం బ్రహ్మమయః | త్వం సచ్చిదానందాద్వితీయోఽసి | త్వం
ప్రత్యక్షం బ్రహ్మాసి | త్వం జ్ఞానమయో విజ్ఞానమయోఽసి ॥ 4 ॥

సర్వం జగదిదం త్వతో జాయతే | సర్వం జగదిదం త్వత్తస్తిష్ఠతి | సర్వం జగదిదం త్వయి లయమేష్యతి | సర్వం
జగదిదం త్వయి ప్రత్యేతి | త్వం భూమిరాపోఽనలోఽనిలో నభః | త్వం చత్వారి వాక్పదాని ॥ 5 ॥

త్వం గుణత్రయాతీతః | త్వం అవస్థాత్రయాతీతః | త్వం దేహత్రయాతీతః | త్వం కాలత్రయాతీతః | త్వం
మూలాధారస్థితోఽసి నిత్యమ్ | త్వం శక్తిత్రయాత్మకః | త్వాం-యోగినో ధ్యాయంతి నిత్యమ్ | త్వం బ్రహ్మ త్వం-
విష్ణుస్త్వం రుద్రస్త్వమింద్రస్త్వమగ్నిస్త్వం-వాయుస్త్వం సూర్యస్త్వం చంద్రమాస్త్వం బ్రహ్మ భూర్భువః స్వరోమ్ ॥ 6 ॥

గణాదీం పూర్వముచ్చార్య వర్ణాదీం స్తదనంతరమ్ | అనుస్వారః పరతరః | అర్ధేందులసితమ్ | తారేణ ఋద్ధమ్ |
 ఎతత్తవ మనుస్వరూపమ్ | గకారః పూర్వరూపమ్ | అకారో మధ్యమరూపమ్ | అనుస్వారశ్చాంత్యరూపమ్ |
 బిందురుత్తరరూపమ్ | నాదః సంధానమ్ | సగంహితా సంధిః | సైషా గణేశవిద్యా | గణక ఋషిః |
 నిచ్చద్ధాయత్రీచ్ఛందః | శ్రీ మహాగణపతిర్దేవతా | ఓం గం గణపతయే నమః || 7 ||

ఏకదంతాయ విద్యుహే వక్తతుండాయ ధీమహి |
 తన్నో దంతిః ప్రచోదయాత్ || 8 ||

ఏకదంతం చతుర్హస్తం పాశమంకుశధారిణమ్ | రదం చ వరదం హస్తైర్బిభ్రాణం మూషకధ్వజమ్ | రక్తం-లంబోదరం
 శూర్పకర్ణకం రక్తవాససమ్ | రక్తగంధానులిప్తాంగం రక్తపుష్పైః సుపూజితమ్ | భక్తానుకంపినం దేవం
 జగత్కారణమచ్యుతమ్ | ఆవిర్భూతం చ సృష్ట్యాదౌ ప్రకృతేః పురుషాత్పరమ్ | ఏవం ధ్యాయతి యో నిత్యం స
 యోగీ యోగినాం-వ ిరః || 9 ||

నమో వ్రాతపతయే నమో గణపతయే నమః ప్రమథపతయే నమస్తేఽస్తు లంబోదరాయైకదంతాయ విఘ్నవినాశినే
 శివసుతాయ శ్రీవరదమూర్తయే
 నమః || 10 ||

ఏతదధర్వశీర్షం-యోఽధీతే | స బ్రహ్మభూయాయ కల్పతే | స సర్వవిఘ్నేర్న బాధ్యతే | స సర్వతః సుఖమేధతే | స
 పంచమహాపాపాత్ ప్రముచ్యతే | సాయమధీయానో దివసకృతం పాపం నాశయతి | వ్రాతరధీయానో రాత్రికృతం
 పాపం నాశయతి | సాయం వ్రాతః ప్రయుంజానో పాపోఽపాపో భవతి | ధర్మార్థకామమోక్షం చ విందతి |
 ఇదమధర్వశీర్షమశిష్యాయ న దేయమ్ | యో యది మోహాద్ దాస్యతి స పాపీయాన్ భవతి | సహస్రావర్తనాద్యం-
 యం కామమధీతే | తం తమనేన సాధయేత్ || 11 ||

అనేన గణపతిమభిషించతి | స వాగ్మీ భవతి | చతుర్థ్యామనశ్శన్ జపతి స విద్యావాన్ భవతి |
 ఇత్యధర్వణవాక్యమ్ | బ్రహ్మద్వ్యచరణం-విద్యాన్న బిభేతి కదాచనేతి || 12 ||

యో దూర్వాంకురైర్యజతి స వైశ్రవణోపమో భవతి | యో లాజైర్యజతి స యశోవాన్ భవతి | స మేధావాన్ భవతి |
యో మోదకసహస్రేణ యజతి స వాంఛితఫలమవాప్నోతి | యః సాజ్య సమిద్భిర్యజతి స సర్వం-లభతే స సర్వం-
లభతే || 13 ||

అష్టా బ్రాహ్మణాన్ సమ్యగ్ గ్రాహయిత్వా సూర్యవర్చస్వీ భవతి | సూర్యగ్రహే మహానద్యాం ప్రతిమాసన్నిధౌ వా జప్త్వా
సిద్ధమంత్రో భవతి | మహావిఘ్నాత్ ప్రముచ్యతే | మహాదోషాత్ ప్రముచ్యతే | మహాపాపాత్ ప్రముచ్యతే |
మహాప్రత్యవాయాత్ ప్రముచ్యతే | స సర్వవిద్భవతి స సర్వవిద్భవతి | య ఏవం-వేద | ఇత్యుపనిషత్ || 14 ||

ఓం భద్రం కర్ణేభిః శృణుయామ దేవాః | భద్రం పశ్యేమాక్షభిర్యజత్రాః | స్థిరైరంగైస్తుష్టువాగ్ం సస్తనూభిః | వ్యశేమ
దేవహితం-యదాయుః | స్వస్తి న ఇంద్రో వృద్ధశ్రవాః | స్వస్తి నః పూషా విశ్వవేదాః | స్వస్తి నస్తార్క్ష్యో అరిష్టనేమిః | స్వస్తి
నో బృహస్పతిర్దధాతు ||

ఓం శాంతిః శాంతిః శాంతిః ||

శ్రీ మహాగణేశ పంచరత్నం

ముదాకరాత్త మోదకం సదా విముక్తి సాధకమ్ ।
కళాధరావతంసకం విలాసిలోక రక్షకమ్ ।
అనాయకైక నాయకం వినాశితేభ దైత్యకమ్ ।
నతాశుభాశు నాశకం నమామి తం వినాయకమ్ ॥ 1 ॥

నతేతరాతి భీకరం నవోదితార్క భాస్వరమ్ ।
నమత్సురారి నిర్ణరం నతాధికాపదుద్ధరమ్ ।
సురేశ్వరం నిధీశ్వరం గజేశ్వరం గణేశ్వరమ్ ।
మహేశ్వరం తమాశ్రయే పరాత్పరం నిరంతరమ్ ॥ 2 ॥

సమస్త లోక శంకరం నిరస్త దైత్య కుంజరమ్ ।
దరేతరోదరం వరం వరేభ వక్త్రమక్షరమ్ ।
కృపాకరం క్షమాకరం ముదాకరం యశస్కరమ్ ।
మనస్కరం నమస్కృతాం నమస్కరోమి భాస్వరమ్ ॥ 3 ॥

అకించనార్తి మార్జనం చిరంతనోక్తి భాజనమ్ ।
పురారి పూర్వ నందనం సురారి గర్వ చర్వణమ్ ।
ప్రపంచ నాశ భీషణం ధనంజయాది భూషణమ్ ।
కపోల దానవారణం భజే పురాణ వారణమ్ ॥ 4 ॥

నితాంత కాంతి దంత కాంతి మంత కాంతి కాత్మజమ్ ।
అచింత్య రూపమంత హీన మంతరాయ కృంతనమ్ ।
హృదంతరే నిరంతరం వసంతమేవ యోగినామ్ ।
తమేకదంతమేవ తం విచింతయామి సంతతమ్ ॥ 5 ॥

మహాగణేశ పంచరత్నమాదరేణ యోఽన్వహమ్ ।
ప్రజల్పతి ప్రభాతకే హృది స్మరన్ గణేశ్వరమ్ ।
అరోగతామదోషతాం సుసాహితీం సుపుత్రతామ్ ।
సమాహితాయు రష్టభూతి మభ్యుపైతి సోఽచిరాత్ ॥

శ్రీ మహాగణేశ పంచరత్నం

ముదాకరాత్త మోదకం సదా విముక్తి సాధకమ్ ।
కళాధరావతంసకం విలాసిలోక రక్షకమ్ ।
అనాయకైక నాయకం వినాశితేభ దైత్యకమ్ ।
నతాశుభాశు నాశకం నమామి తం వినాయకమ్ ॥ 1 ॥

నతేతరాతి భీకరం నవోదితార్క భాస్వరమ్ ।
నమత్సురారి నిర్ణరం నతాధికాపదుద్ధరమ్ ।
సురేశ్వరం నిధీశ్వరం గజేశ్వరం గణేశ్వరమ్ ।
మహేశ్వరం తమాశ్రయే పరాత్పరం నిరంతరమ్ ॥ 2 ॥

సమస్త లోక శంకరం నిరస్త దైత్య కుంజరమ్ ।
దరేతరోదరం వరం వరేభ వక్త్రమక్షరమ్ ।
కృపాకరం క్షమాకరం ముదాకరం యశస్కరమ్ ।
మనస్కరం నమస్కృతాం నమస్కరోమి భాస్వరమ్ ॥ 3 ॥

అకించనార్తి మార్జనం చిరంతనోక్తి భాజనమ్ ।
పురారి పూర్వ నందనం సురారి గర్వ చర్వణమ్ ।
ప్రపంచ నాశ భీషణం ధనంజయాది భూషణమ్ ।
కపోల దానవారణం భజే పురాణ వారణమ్ ॥ 4 ॥

నితాంత కాంతి దంత కాంతి మంత కాంతి కాత్మజమ్ ।
అచింత్య రూపమంత హీన మంతరాయ కృంతనమ్ ।
హృదంతరే నిరంతరం వసంతమేవ యోగినామ్ ।
తమేకదంతమేవ తం విచింతయామి సంతతమ్ ॥ 5 ॥

మహాగణేశ పంచరత్నమాదరేణ యోఽన్వహమ్ ।
ప్రజల్పతి ప్రభాతకే హృది స్మరన్ గణేశ్వరమ్ ।
అరోగతామదోషతాం సుసాహితీం సుపుత్రతామ్ ।
సమాహితాయు రష్టభూతి మభ్యుపైతి సోఽచిరాత్ ॥

శ్రీ మహాగణేశ పంచరత్నం

ముదాకరాత్త మోదకం సదా విముక్తి సాధకమ్ ।
కళాధరావతంసకం విలాసిలోక రక్షకమ్ ।
అనాయకైక నాయకం వినాశితేభ దైత్యకమ్ ।
నతాశుభాశు నాశకం నమామి తం వినాయకమ్ ॥ 1 ॥

నతేతరాతి భీకరం నవోదితార్క భాస్వరమ్ ।
నమత్సురారి నిర్ఘరం నతాధికాపదుద్ధరమ్ ।
సురేశ్వరం నిధీశ్వరం గజేశ్వరం గణేశ్వరమ్ ।
మహేశ్వరం తమాశ్రయే పరాత్పరం నిరంతరమ్ ॥ 2 ॥

సమస్త లోక శంకరం నిరస్త దైత్య కుంజరమ్ ।
దరేతరోదరం వరం వరేభ వక్త్రమక్షరమ్ ।
కృపాకరం క్షమాకరం ముదాకరం యశస్కరమ్ ।
మనస్కరం నమస్కృతాం నమస్కరోమి భాస్వరమ్ ॥ 3 ॥

అకించనార్తి మార్జనం చిరంతనోక్తి భాజనమ్ ।
పురారి పూర్వ నందనం సురారి గర్వ చర్వణమ్ ।
ప్రపంచ నాశ భీషణం ధనంజయాది భూషణమ్ ।
కపోల దానవారణం భజే పురాణ వారణమ్ ॥ 4 ॥

నితాంత కాంతి దంత కాంతి మంత కాంతి కాత్మజమ్ ।
అచింత్య రూపమంత హీన మంతరాయ కృంతనమ్ ।
హృదంతరే నిరంతరం వసంతమేవ యోగినామ్ ।
తమేకదంతమేవ తం విచింతయామి సంతతమ్ ॥ 5 ॥

మహాగణేశ పంచరత్నమాదరేణ యోఽన్వహమ్ ।
ప్రజల్పతి ప్రభాతకే హృది స్మరన్ గణేశ్వరమ్ ।
అరోగతామదోషతాం సుసాహితీం సుపుత్రతామ్ ।
సమాహితాయు రష్టభూతి మభ్యుపైతి సోఽచిరాత్ ॥

పురుష సూక్తం

ఓం తచ్చం-యోరావృణీమహే | గాతుం-యజ్ఞాయ | గాతుం-యజ్ఞపతయే | దైవీ స్వస్తిరస్తు నః | స్వస్తిర్మానుషేభ్యః |
ఊర్ధ్వం జిగాతు భేషజమ్ | శం నో అస్తు ద్విపదే | శం చతుష్పదే |

ఓం శాంతిః శాంతిః శాంతిః ||

సహస్రశీర్షా పురుషః | సహస్రాక్షః సహస్రపాత్ |
స భూమిం-విశ్వతో వృత్వా | అత్యతిష్ఠద్దశాంగులమ్ ||

పురుష ఏవేదగ్ం సర్వం | యద్భూతం-యచ్ఛ భవ్యం |
ఉతామృతత్వ స్వేశానః | యదన్నేనాతిరోహతి ||

ఏతావానస్య మహిమా | అతో జ్యాయాగ్శ్చ పూరుషః |
పాదోఽస్య విశ్వా భూతాని | త్రిపాదస్యామృతం దివి ||

త్రిపాదూర్ధ్వ ఉదైత్పురుషః | పాదోఽస్యేహోఽభవాత్పునః |
తతో విష్వజ్స్వక్రామత్ | సాశనానశనే అభి ||

తస్మాద్విరాడజాయత | విరాజో అధి పూరుషః |
స జాతో అత్యరిచ్యత | పశ్చాద్భూమిమథో పురః ||

యత్పురుషేణ హవిషా | దేవా యజ్ఞమతన్వత |
వసంతో అస్యాసీదాజ్యం | గ్రీష్మ ఇధ్మశ్శరద్ధవిః ||

సప్తాస్యాసన్పరిధయః | త్రిః సప్త సమిధః కృతాః |
దేవా యద్యజ్ఞం తన్వానాః | అబద్ధన్-పురుషం పశుమ్ ||

తం-యజ్ఞం బర్హిషి ప్రౌక్షన్ | పురుషం జాతమగ్రతః |

తేన దేవా అయజంత | సాధ్యా ఋషయశ్చ యే ||

తస్మాద్యజ్ఞాధ్వర్షహుతః | సంభృతం పుషదాజ్యమ్ |

పశూగ్-స్తాగ్-శ్చక్రే వాయవ్యాన్ | ఆరణ్యాన్-గ్రామ్యాశ్చ యే ||

తస్మాద్యజ్ఞాధ్వర్షహుతః | ఋచః సామాని జజ్ఞిరే |

ఛందాగ్-సి జజ్ఞిరే తస్మాత్ | యజుస్తస్మాదజాయత ||

తస్మాదశ్వా అజాయంత | యే కే చోభయాదతః |

గావో హ జజ్ఞిరే తస్మాత్ | తస్మాజ్జాతా అజావయః ||

యత్పురుషం-వ్యో దధుః | కతిథా వ్యకల్పయన్ |

ముఖం కిమస్య కౌ బాహూ | కావూరూ పాదావచ్యేతే ||

బ్రాహ్మణోఽస్య ముఖమాసీత్ | బాహూ రాజన్యః కృతః |

ఊరూ తదస్య యద్వైశ్యః | పద్భ్యాగ్-శూద్రో అజాయతః ||

చంద్రమా మనసో జాతః | చక్షోః సూర్యో అజాయత |

ముఖాదింద్రశ్చాగ్నిశ్చ | ప్రాణాద్వాయురజాయత ||

నాభ్యా ఆసీదంతరిక్షమ్ | శీర్ష్టో ద్యౌః సమవర్తత |

పద్భ్యాం భూమిర్దిశః శ్రోత్రాత్ | తథా లోకాగ్-అకల్పయన్ ||

వేదాహమేతం పురుషం మహాంతం | ఆదిత్యవర్ణం తమసస్తు పారే |

సర్వాణి రూపాణి విచిత్ర్య ధీరః | నామాని కృత్వాఽభివదన్, యదాఽఽస్తే ||

ధా॒తా పు॒రస్తా॑ద్యము॒దాజ॒హార॑ | శ॒క్రః ప్ర॒విద్వాన్-ప్ర॒దిశ॒శ్చత॑స్రః |
తమే॒వం-వి॒ద్వాన॒మృత॑ ఇ॒హ భ॑వతి | నాన్యః పం॒థా అ॒యనా॑య విద్యతే ||

య॒జ్ఞేన॑ య॒జ్ఞమ॑యజంత దే॒వాః | తాని॒ ధ॒ర్మాణి॑ ప్ర॒థమా॑న్యాసన్ |
తే హ॒ నాకం॑ మహి॒మానః॑ సచంతే | యత్ర॒ పూర్వే॑ సా॒ధ్యాస్సంతి॑ దే॒వాః ||

అ॒ద్భ్యః సంభూ॑తః పృథి॒వ్యై రసా॑చ్ఛ | వి॒శ్వక॑ర్మణః సమ॒వర్త॑తాథి |
తస్య॑ త్వష్టా వి॒దధ॑ద్రూపమేతి | తత్పు॒రుష॒స్య వి॒శ్వమా॑జానమగ్రే ||

వేదా॒హమే॒తం పు॒రుషం॑ మ॒హాంతం॑ | ఆది॒త్యవ॑ర్ణం తమ॒సః ప॑రస్తాత్ |
తమే॒వం-వి॒ద్వాన॒మృత॑ ఇ॒హ భ॑వతి | నాన్యః పం॒థా విద్య॑తే॒యనా॑య ||

ప్ర॒జాప॑తిశ్చ॒రతి॒ గర్భే॑ అంతః | అ॒జాయ॑మానో బహు॒ధా వి॒జాయ॑తే |
తస్య॑ ధీ॒రాః ప॑రి॒జాన॑ంతి యోనిం | మరీ॒చీనాం॑ పదమిచ్చంతి వే॒ధసః॑ ||

యో దే॒వేభ్య॑ ఆతపతి | యో దే॒వానాం॑ పు॒రోహి॑తః |
పూ॒ర్వో యో దే॒వేభ్యో॑ జాతః | నమో రు॒చాయ॑ బ్రాహ్మ॒యే ||

రు॒చం బ్రా॒హ్మం జ॒నయ॑ంతః | దే॒వా అగ్రే॑ తద॒బ్రువ॑న్ |
యస్త్వై॒వం బ్రా॒హ్మణో॑ వి॒ద్యాత్ | తస్య॑ దే॒వా అ॒సన్ వశే॑ ||

ప్రీ॒శ్చ తే ల॒క్ష్మీశ్చ॑ ప॒త్వో | అ॒హోరా॒త్రే పా॑ర్శ్వే |
నక్ష॑త్రాణి రూపమ్ | అ॒శ్వినౌ॒ వ్యాత్తం॑ |
ఇ॒ష్టం మ॑నిషాణ | అ॒ముం మ॑నిషాణ | స॒ర్వం మ॑నిషాణ ||

తచ్ఛం-యో॒రావృ॑ణీమహే | గా॒తుం-య॒జ్ఞాయ॑ | గా॒తుం-య॒జ్ఞప॑తయే | దై॒వీ స్వ॒స్తిరస్తు॑ నః | స్వ॒స్తిర్మాను॑షేభ్యః |
ఊ॒ర్ధ్వం జి॑గాతు భేష॒జమ్ | శం నో॑ అస్తు ద్వి॒పదే॑ | శం చతు॑ష్పదే |

ಓಂ ಸಾಂತ್ರಿಃ ಸಾಂತ್ರಿಃ ಸಾಂತ್ರಿಃ ||

శ్రీ సూక్తం

ఓమ్ || హిరణ్యవర్ణాం హరిణీం సువర్ణరజతస్రజామ్ |

చంద్రాం హిరణ్మయాం-లక్ష్మీం జాతవేదో మ ఆవహా ||

తాం మ ఆవహా జాతవేదో లక్ష్మీమనపగామినీమ్ |

యస్యాం హిరణ్యం-విందేయం గామశ్వం పురుషానహమ్ ||

అశ్వపూర్వాం రథమధ్యాం హస్తినాద-ప్రబోధినీమ్ |

శ్రియం దేవీముపహ్వయే శ్రీర్మా దేవీర్ణుషతామ్ ||

కాంసోస్తి తాం హిరణ్యప్రాకారామార్ద్రాం జ్వలంతీం తృప్తాం తర్పయంతీమ్ |

పద్మే స్థితాం పద్మవర్ణాం తామిహోపహ్వయే శ్రియమ్ ||

చంద్రాం ప్రభాసాం-యశసా జ్వలంతీం శ్రియం-లోకే దేవజుష్టాముదారామ్ |

తాం పద్మినీమీం శరణమహం ప్రపద్యేఽలక్ష్మీర్మే నశ్యతాం త్వాం-వృణే ||

ఆదిత్యవర్ణే తపసోఽధిజాతో వనస్పతిస్తవ వృక్షోఽథ బిల్వః |

తస్య ఫలాని తపసానుదంతు మాయాంతరాయాశ్చ బాహ్య అలక్ష్మీః ||

ఉపైతు మాం దేవసఖః కీర్తిశ్చ మణినా సహ |

ప్రాదుర్భూతోఽస్మి రాష్ట్రేఽస్మిన్ కీర్తిమృద్ధిం దదాతు మే ||

క్షుత్తిపాసామలాం జ్యేష్ఠామలక్ష్మీం నాశయామ్యహమ్ |

అభూతిమసమృద్ధిం చ సర్వాం నిర్ణుద మే గృహాత్ ||

గంధద్వారాం దురాధర్షాం నిత్యపుష్టాం కరిషిణీమ్ |
ఈశ్వరీగ్ం సర్వభూతానాం తామిహోపహ్వయే శ్రియమ్ ||

శ్రీర్మే భజతు | అలక్ష్మీర్మే నశ్యతు |

మనసః కామమాకూతిం-వాచః సత్యమశీమహి |
పశూనాగ్ం రూపమన్యస్య మయి శ్రీః శ్రయతాం-యశః ||

కర్దమేన ప్రజాభూతా మయి సంభవ కర్దమ |
శ్రియం-వాసయ మే కులే మాతరం పద్మమాలినీమ్ ||

ఆపః సృజంతు స్నిగ్ధాని చిక్లిత వస మే గృహే |
ని చ దేవీం మాతరం శ్రియం-వాసయ మే కులే ||

ఆర్ధ్రాం పుష్కరిణీం పుష్టిం పింగళాం పద్మమాలినీమ్ |
చంద్రాం హిరణ్మయాం-లక్ష్మీం జాతవేదో మ ఆవహా ||

ఆర్ధ్రాం-యః కరిణీం-యస్టిం సువర్ణాం హేమమాలినీమ్ |
సూర్యాం హిరణ్మయాం-లక్ష్మీం జాతవేదో మ ఆవహా ||

తాం మ ఆవహా జాతవేదో లక్ష్మీమనపగామినీమ్ |
యస్యాం హిరణ్మయం ప్రభూతం గావో దాస్యోఽశ్వాన్, విందేయం పురుషానహమ్ ||

యశ్శుచిః ప్రయతో భూత్వా జుహుయా-దాజ్య-మన్వహమ్ |
శ్రియః పంచదశర్చం చ శ్రికామస్సతతం జపేత్ ||

ఆనందః కర్దమశ్చైవ చిక్లిత ఇతి విశ్రుతాః |
ఋషయస్తే త్రయః పుత్రాః స్వయం శ్రిరేవ దేవతా ||

పద్మాననే పద్మ ఊరూ పద్మాక్షీ పద్మసంభవే |
త్వం మాం భజస్వ పద్మాక్షీ యేన సౌఖ్యం-లభామ్యహమ్ ||

అశ్వదాయీ చ గోదాయీ ధనదాయీ మహాధనే |
ధనం మే జుషతాం దేవీం సర్వకామార్థ సిద్ధయే ||

పుత్రపౌత్ర ధనం ధాన్యం హస్త్యశ్వాజావిగో రథమ్ |
ప్రజానాం భవసి మాతా ఆయుష్మంతం కరోతు మామ్ ||

చంద్రాభాం-లక్ష్మీమీశానాం సూర్యాభాం శ్రియమీశ్వరీమ్ |
చంద్ర సూర్యాగ్ని సర్వాభాం శ్రీ మహాలక్ష్మీ-ముపాస్మహే ||

ధన-మగ్ని-ర్థనం-వాయు-ర్థనం సూర్యో ధనం-వసుః |
ధనమింద్రో బృహస్పతి-ర్వరుణం ధనమశ్నుతే ||

వైనతేయ సోమం పిబ సోమం పిబతు వృత్రహా |
సోమం ధనస్య సోమినో మహ్యం దదాతు సోమినీ ||

న క్రోధో న చ మాత్సర్యం న లోభో నాశుభా మతిః |
భవంతి కృత పుణ్యానాం భక్తానాం శ్రీ సూక్తం జపేత్సదా ||

వర్షంతు తే విభావరి దివో అభ్రస్య విద్యుతః |
రోహంతు సర్వబీజాన్యవ బ్రహ్మ ద్విషో జహి ||

పద్మప్రియే పద్మిని పద్మహస్తే పద్మాలయే పద్మ-దళాయతాక్షీ |
విశ్వప్రియే విష్ణు మనోనుకూలే త్వత్పాదపద్మం మయి సన్నిధత్స్వ ||

యా సా పద్మాసనస్థా విపులకటితటీ పద్మపత్రాయతాక్షీ |

గంభీరా వర్తనాభిః స్తనభరనమితా శుభ్ర వస్తోత్తరీయా ||

లక్ష్మీ-ర్దివ్యై-ర్గజేంద్రై-ర్మణిగణ ఖచితై-స్నాపితా హేమకుంభైః |

నిత్యం సా పద్మహస్తా మమ వసతు గృహే సర్వ మాంగళ్యయుక్తా ||

లక్ష్మీం క్షీర సముద్ర రాజతనయాం శ్రీరంగ ధామేశ్వరీమ్ |

దాసీభూత సమస్త దేవ వనితాం-లోకైక దీపాంకురామ్ |

శ్రీమన్మంద కటాక్ష లబ్ధ విభవ బ్రహ్మాంద్ర గంగాధరామ్ |

త్వాం త్రైలోక్య కుటుంబినీం సరసిజాం-వందే ముకుందప్రియామ్ ||

సిద్ధలక్ష్మీ-రోక్షలక్ష్మీ-ర్జయలక్ష్మీ-స్సరస్వతీ |

శ్రీలక్ష్మీ-ర్వరలక్ష్మీశ్చ ప్రసన్నా మమ సర్వదా ||

వరాంకుశౌ పాశమభీతి ముద్రామ్ |

కరైర్వహంతీం కమలాసనస్థామ్ |

బాలర్మకోటి ప్రతిభాం త్రినేత్రామ్ |

భజేఽహమంబాం జగదీశ్వరీం తామ్ ||

సర్వమంగళ మాంగళ్యే శివే సర్వార్థ సాధికే |

శరణ్యే త్యంబకే దేవీ నారాయణి నమోస్తుతే ||

ఓం మహాదేవ్యై చ విద్మహే విష్ణుపత్నీ చ ధీమహి | తన్నో లక్ష్మీః ప్రచోదయాత్ ||

శ్రీ-ర్వర్చస్వ-మాయుష్య-మారోగ్య-మావీధాత్ పవమానం మహీయతే |

ధాన్యం ధనం పశుం బహుపుత్రలాభం శతసంవత్సరం దీర్ఘమాయుః ||

ಓಂ ಸಾಂತ್ರಿಃ ಸಾಂತ್ರಿಃ ಸಾಂತ್ರಿಃ ||